



" መሪር ሓዘን "

አዚና ንፈትዎ ሓውና ጀማል ዓ/ራሕማን (ተጋዳላይ) ብሕማም ምኽንያት ብ ዕለት 07/02/2022 ዓ/ም ኣብ ከተማ መልበርን ሃገረ ኣውስትራልያ ካብዛ ዓለም ብሞት ተፈልዩ። ጀማል ካብ ወላዲኡ ዓ/ራሕማን ሓሰን ካብ ወላዲቱ ስተልበናት ዓ/ራሕማን ኣብ ኣስመራ ተወለዱ። ክቡራት የሕዋቱ ከማል ፣ ኒዕማ ፣ ናስር ፣ ኑርሑሴን ፣ ስዒድ ፣ ኣማል ኮይኖም ካብ ክብርቲ ብዓልቲ-ቤቱ ሃድያ ሳልሕ ድማ ኣርባዕተ ቀልዑ ዝወለደን ዕምባባ ቦኽሪ ዓሉዝርአየን እዩ።

ሎሚ ! ሕጻር ዝበለ ታሪኽ ሂወት ጀማል ክጽሕፍ ከለኹ ልበይ እንዳ ተቃጻለ ከም ውሑጅ ንብዓት ኣዲንተይ ብኸልተ ሙዓጉርተይ ጀለብ ጀለብ እንዳበለ ንረቢ ሓይልን ኣኸእሎን ይሃበኒ እንዳ በልኩ ጽሑፊይ ይጅምር

ጀማል ኣብ መደበር ቤ/ትምህርቲ ቀዳማይ ደረጃ ተማሃሩ ኣብ እስላምያ ወይ ብ ፖነቨለንቲ ትፍለጥ ዝነበረት ቤ/ትምህርቲ ድማ ካልኣይ ደረጃ እንዳ ተማህረ ከሎ በቲ ዝነበሮ ክቱር ሃገራዊ ስምዒት ካብታ ምወቅቲ ስ/ቤቱ ከይተወላወለን ከይተጠራጠረን ንናጽነት ኤረትራ ህያው ንኸገብር ከም ሰቡ ብ 1977 ዓ/ም ኣብ ተጋድሎ ሓርነት ኤርትራ'ዩ ተሰለፉ።

እቲ ባህግናን ድልየትናን ሓደ ስለ ዝነበረ ጀማል ካብ ኣስመራ ኣነ ካብ ሃገረ ሱዳን ኣብታ ብመንእሰያት ፣ ትሕተ ዕድመ ቆልዕቱን ፣ ደቂ ኣንስትዮን ኣዕለቅሊቃ ትእንግድ ዝነበረት ክፍሊ ታዕሊም ከርከበት ባርካ ስልጠና ድሕሪ ምውሳድ ንደንካልያ ኢና ተመዲብና።

እምብኣርስ ጉዕዞና ንደንካልያ ብ መርየት ዘይኮነስ እንታይ ድኣ ብ ቀይሕ ባሕሪ ጌርና ክንከይድ ስለ ዝነበረ እንተ ካብ ራስ ዱሜራ ወይ ራስ ቆሳር ባርካን ሳሕልን ሓዊስካ ዙራ'ሞ ሃገርካ እዩ'ሞ ጸላኢ ሰንጢቅካ ብ ሰላም ክትበጽሕ ግን ቀሊል ከምዘይኮነ ርዱእ እኳ እንተ ነበረ በቲ ጉዕዞ ግን ባህታ ፉጢሩልና ካብ ባርካ ንሳሕል ተጓዲዝና ኢና ዓራግ በጺሕና።

ድሕሪ ሰለስተ ኣርባዕተ ወርሒ ኣብ ዓራግ ምስ ጸናሕና ኣብ ገምገም ባሕሪ ኳንና ነታ መርከብ ካብ ንጽቢይ ኣብ ዒላ ጸዕዳ ክንጸንሕ ተመርጸ። ናይ ኣጋጣሚ ኮይኑ ኣነ ብዓሶን ፣ ወይቦን ተስኒፈ ሃለዋተይ ኣብዘይ ፈልጠሉ ከነታት ምስ በጻሕኩ ብቅጽበት ኤመርጅንሲ ንዓራግ ሆስፒታል እየ ተመሓላፈ።

ኣብ ሆስፒታል ከለኹ ወየ እታ ነዋርሕ ብተስፋን ብሃንቀውታን ላለየ ላሎይ ላለየ ላሎይ ወደባት ዓደይ ይርአየኒ'ሎ እንዳበልና ንጽቢይ ዝነበርና መርከብ ደበኽ ኢላ መጸት። ዝፈትዎም ብጸተይ ካብ ቅድመይ ተፈልዮም ካብ ዒላ ጸዕዳ ተበገስ ኮይኑ ኣብታ መርከብ ዘላቶ ምስበጽሑ ኣብታ መርከብ እንዳ ተሰቅሉ ከለዉ ብጽዕነት እታ መርከብ ጥርንቅ ኢላ ናይ ምስጣም ምልክት ስለ ዘርአየት እቲ " ባሕረኛ " ድሕነቶም ክዕቅብ ሰውራዊ ሓላፍነት ስለ ዝነበሮ ጀማል ካብቶም ብዙሓት ውሑዳት ዝተመልሰ ኮይኑ ብቀጥታ ንባርንቱ'ዮም ጉዕዝኦም ቀጺሎም።

" ባርንቱ "ሐንቲ ካብተን ከተማታት ንጻ ንክትወጽእ ሰፍ ዘይብል ከቢድ መስዋእትን መውጋእትን ዝተኸፍላ መተካእታ ረዳት ኮይኖም ኣብቲ ጸዕጸዕን ድቅድቅ ዝበለ ውግእ እዮም ተሸሚሞም ጀማል ዝርአዮ ኣብ ባርንቱ ይትረፍ'ዮ ንፈታዊኻ ንጸላኢኻ ዘይትምንየሉ ስለ ዝኾነ ዘ-እትነገር እዩ ኢል ክሓልፎ ግን ጀማል ካብ ብሱል ጥረ ኮይኑ እዩ ወጺኡ ከምዚ ኢሉ ኮሎ

ደርጊ ብ 1978 ዓ/ም ብ ሱብየት ሕብረት ዓጢቁ ሰፉሕ ወራር ምስ ጀመረ ጸላኢ ንክገትኡ ካብ ባርንቱ ንኡምሓጀርን ከባቢኡን ክኸዱ ናይ ግድን ስለ ዝነበረ እንዳ ተዋግኡ ከለዉ ድማ ሓርበኛ ጅግና ተባዕ ጀማል ተጋዳላይ ብጅግንነት ካብቲ ሓዝዎ ዝነበረ ኣርበኛን ካብቲ ናይ ጸላኢ ዝተኮሰ ዝነበረ ከቢድ ብረትን ብድምጺ ኣእዛኑ ብኸቢድ ስለ ዝተሃሰየ ሕክምና ክገብር ብሱዳን ገይሩ ንወጻእ ክኸይድ እዩ እቲ መደብ ዝነበረ።

ጀማል ተጋዳላይ ግን በቲ ኣተኣላልዖ ድስ ስለ ዘይበሎን ተወሳኺ ነቶም ብጻቱ ምስ ጸላኢ ኣብ ግምባር ኮይኖም ማይ ዶ ጸባ እንዳ ተባሃሉ ብጅግንነት እንዳ ተረጋጋጉ ገዲፍዎም ዝኸደ ብዝተኸለ መጠን ክምለሱም ድኣምበር ካልእ ድልየት ስለ ዘይነበሮ ካብ ከሰላ ሰሙን ምስ ገበረ ንሃወሻይት ሆስፒታል'ዩ ተመሊሱ። ኣብ ሃወሻይት ግቡእ ሕክምናን ክንክንን ተገይርሉ ድማ ናብ ብጻቱዩ ተጸምቢሩ።

ጅግና ጀማል ተጋዳላይ ቀዳማይ ረዲኤት ተማሂሩ ሓኪም ጋንታ ኮይኑ ብቲ ምስ ጸላኢ በቲ ሕድ ሕድ ውግእን ከየዕረፈ ነቲ ዝወጽኡሉ ዕላማ ንምዕዋት ካብ 1977 ዓ/ም ክሳብ 1981 ዓ/ም ብጅግንነት ዝመከተ ምእንቲ ሓላል መርዮቱን ሓላል ህዝቡን ክብል ኣብ ሂወቱ ስምብራት ዝጉደፈሉ ታሪኽ ሰሪሑን ብዘይድልየቱ ንስደት እዩ ኣምሪሑ።

ሓርበኛ ኣይነበርን ታሪኩ እዩ ዝውርስ !!!

ጽሑፊይ ቅድሚ ምጥቅላል ጀማል ተጋዳላይ ብ ሱዳን ገይሩ ኣብ ግብጺ ምስ ክብርቲ ኒዕማ ሓፍቱን ናይ ቀረባ ዓጽሚ ስጉኡን ኣዝማዱን የዕሩኸቱን ብጻቱን ተራኺቡ ኣብ እስክንድያ ቪክቶርያ ኮለጅ እንዳ ተማህረ ከሎ ድማ ብ 1987 ዓ/ም ን ኣውትራልያ ተሰዲዱ።

ጀማል የዋህ ሩህሩህ ኮርዩ ቁምታ ኣብ ልቡ ዘይሕዝን ሓጋዚ ሰብን እዩ። ጽቡቕ ዝገበረልካ ግበረሉ ወይ ንገረሉ ዝብል ምስላ ቀዳሞት ንዓይ ኣብዚ ዘለኸዎ ኸበጽሕ ህያው ዝገበረ እዩ። ጽቡቅነት ናይ ጀማል ክሉ በብናቱ ክገልጸ'ካ እንተተመርጸ ንዓይን ንዑስማን (ዓጥጫ) ግን ኣብ ልብና ፍሉይ ቦታ እዩ ዘለዎ። እዚ እንዳበልኩ ስድራ-ቤት ጀማል የሕዋቱን ኣዝማዱን ፈተውቱን ጽንዓት ይሃብኩም ን ጀማል ድማ ጀነተል ፈርዶስ ይኩን ሰፈሩ እንዳበልኩ ናይ ሓዘን ጽሑፊይ ኣብዚ ይዛዝሞ።

ኢብራሂም ጅሃር ካብ
ሃገረ ኣውስትራልያ